

இனிமையான குழந்தைகளே! தந்தை அழியாத வைத்தியராக இருக்கிறார். ஒரே ஒரு மகா மந்திரத்தால் உங்களுடைய அனைத்து துக்கங்களையும் விலக்கி விடுகிறார்.

கேள்வி: மாயா உங்களுக்கிடையில் தடைகளை ஏன் ஏற்படுத்துகிறது? அதற்கான காரணம் கூறுங்கள்?

பதில்: 1. ஏனென்றால் நீங்கள் மாயாவினுடைய மிகப் பெரிய வாடிக்கையாளர். அதனுடைய வாடிக்கையாளர் வாங்குவது நின்று போய்விடுவதால் தடைகளை ஏற்படுத்துகிறது.

2. அழியாத வைத்தியர் உங்களுக்கு மருந்து கொடுப்பதால் மாயாவின் நோய் பாடுபட்டுத்துகிறது. ஆகையால் தடைகளை பார்த்து பயப்படாதீர்கள். மனமனாபவ என்ற மந்திரத்தால் மாயை ஓடிவிடும்.

ஓம்சாந்தி! பாபா குழந்தைகளுக்கு புரியவைக்கின்றார்- மனிதர்கள் மனதின் சாந்தி, மனதின் சாந்தி என்று கூறி துன்பம் அடைகின்றனர். தினந்தோறும் ஓம் சாந்தி என்று கூறுகின்றனர். ஆனால் இதனுடைய பொருள் புரிந்து கொள்ளாத காரணத்தால் சாந்தியை கேட்டுக்கொண்டே இருக்கின்றனர். நான் ஆத்மா, அதாவது நான் அமைதியானவன் என்று கூட கூறுகின்றனர். நம்முடைய சுய தர்மமே அமைதி தான். சுய தர்மமே சாந்தி என்றால் பிறகு ஏன் கேட்க வேண்டும்?. பொருள் புரியாத காரணத்தால் கேட்டுக் கொண்டே இருக்கின்றனர். இது இராவண ராஜ்ஜியம் என்று நீங்கள் அறிகிறீர்கள். ஆனால் இராவணன் முழு உலகத்திற்கும், முக்கியமாக பாரதத்திற்கும் எதிரி என்பதால் தான் அவனை எரித்துக் கொண்டிருக்கிறார்கள் என்பதை புரிந்து கொள்ளவில்லை. இது போன்று வேறு யாராவது மனிதர்களை, யாராவது வருடாவருடம் எரிக்கிறார்களா? இவனை தான் பல பிறவிகளாக, கல்ப கல்பமாக எரித்து வந்திருக்கிறார்கள். ஏனென்றால் இவன் உங்களுடைய மிகப் பெரிய எதிரி. 5 விகாரங்களில் அனைவரும் மாட்டிக் கொண்டிருக்கின்றனர். பிறப்பு கூட பிரஷ்டாச்சாரத்தால் (கீழான நிலை) ஏற்படுவதால் இது இராவண ராஜ்ஜியம். இந்த நேரத்தில் அளவற்ற துக்கம் இருக்கிறது. இதற்கு நிமித்தம் யார்? இராவணன். துக்கம் எதனால் ஏற்படுகிறது என யாருக்கும் தெரியவில்லை. இந்த ராஜ்ஜியமே இராவணனுடையது. எல்லோரையும் விடப் பெரிய எதிரி இராவணன். ஒவ்வொரு வருடமும் அவனுடைய கொடும்பாவியை செய்து எரித்துக் கொண்டிருக்கிறார்கள். ஒவ்வொரு நாளும் மேலும் பெரியதாகிக் கொண்டே போகிறார்கள். துக்கம் கூட அதிகரித்துக் கொண்டிருக்கிறது. இவ்வளவு பெரிய பெரிய சாதுக்கள், சன்னியாசிகள், மகாத்மாக்கள், ராஜாக்கள் ஆகியோர் இருக்கின்றனர். ஆனால் ஒருவருக்கும் இந்த இராவணன் நம்முடைய எதிரி, அவனைத்தான் வருடந்தோறும் எரிக்கிறார்கள் என்பது தெரியவில்லை. மேலும் குஷியோடு கொண்டாடுகிறார்கள். இராவணன் இறந்ததும் நாம் இலங்கைக்கு அதிபதியாகலாம் என்று நினைக்கின்றனர். ஆனால் அதிபதியாவதில்லை. எவ்வளவு பணம் செலவு செய்கின்றனர். உங்களுக்கு எவ்வளவு அளவிடமுடியாத செல்வம் கொடுத்தேன். அனைத்தையும் எங்கே இழந்தீர்கள்? என பாபா கேட்கின்றார். தசராவின் போது லட்சக்கணக்கான ரூபாய் செலவு செய்கிறார்கள். இராவணனைக் கொன்று பிறகு இலங்கையை கொள்ளையடிக்கிறார்கள். இராவணனை ஏன் எரிக்கிறோம் என எதுவும் புரியவில்லை. இந்த நேரத்தில் அனைவரும் இந்த விகாரங்களின் சிறையில் இருக்கின்றனர். அரைகல்பமாக இராவணனை எரிக்கிறார்கள். ஏனென்றால் துக்கத்தில் இருக்கிறார்கள். இராவணனுடைய ராஜ்ஜியத்தில் நாம் மிகவும் துக்கத்தில் இருக்கின்றோம் என்பதை புரிந்து கொள்கின்றனர். சத்யுகத்தில் இந்த 5 விகாரங்கள் இருக்காது என்பதை புரிந்து கொள்ளவில்லை. அங்கே இந்த இராவணனை எரிப்பது கிடையாது. எப்போதிலிருந்து இவ்வாறு கொண்டாடுகிறீர்கள் என்று கேளுங்கள். இது பலகாலமாய் (அனாதியாக) நடந்து கொண்டிருக்கிறது என கூறுவார்கள். ரக்ஷாபந்தன் எப்போதிலிருந்து ஆரம்பமாகிறது? அனாதியாக நடந்து கொண்டிருக்கிறது என்று கூறுவார்கள். இவை அனைத்தும் புரிந்து கொள்ள வேண்டிய விஷயம் அல்லவா? மனிதர்களுடைய புத்தி எவ்வாறு மாறியிருக்கிறது. விலங்குகள் போன்றும் இல்லை, மனிதர்கள் போன்றும் இல்லை. எதற்கும் பயனில்லாமல் இருக்கிறது. சொர்க்கத்தைப்பற்றி முற்றிலும் அறியவில்லை. இந்த உலகத்தை பகவான் உருவாக்கினார், அவ்வளவு தான் என நினைக்கின்றனர். துக்கத்தில் பகவானே, இந்த துக்கத்திலிருந்து விடுவியுங்கள் என பகவானைத்தான் நினைவு செய்கின்றனர். ஆனால் கலியுகத்தில் சுகமாக இருக்க முடியாது. துக்கத்தை நிச்சயமாக அனுபவிக்க வேண்டும். ஏணிப்படியில் இறங்கத்தான் வேண்டும். புது உலகத்திலிருந்து பழைய உலகத்தின் முடிவு வரை அனைத்து இரகசியங்களையும் பாபா புரிய வைக்கின்றார். அனைத்து துக்கங்களுக்கும் மருந்து ஒன்று தான் என குழந்தைகள் அருகில் வரும்போது கூறுகின்றார். அழியாத வைத்தியர் அல்லவா? 21

30.11.2009

பிறவிகளுக்கு அனைவரையும் துக்கத்திலிருந்து விடுவித்து விடுகிறார். அந்த வைத்தியர்கள் அவர்களே நோய்வாய்ப்படுகின்றனர். இவரோ அழியாத வைத்தியர். அளவற்ற துக்கமும் இருக்கிறது, அளவற்ற சுகமும் இருக்கிறது என்பதை புரிந்து கொள்கிறீர்கள். பாபா அளவற்ற சுகத்தைக் கொடுக்கின்றார். அங்கே துக்கத்தின் பெயர், அடையாளம் இருக்காது. பிறகு சுகமே சுகம். பாபா துக்கத்தை நீக்கி சுகம் கொடுக்கக்கூடியவர் என பாடப்படுகிறது. அரை கல்பத்திற்கு உங்களுடைய அனைத்து துக்கங்களையும் விலக்கி விடுகிறார். நீங்கள் தன்னை ஆத்மா என்று உணர்ந்து தந்தையை நினையுங்கள்.

ஆத்மா மற்றும் உடல் இரண்டினுடைய விளையாட்டு. நிராகார் ஆத்மா அழியாதது, இந்த சாகார உடல் அழியக் கூடியது. இவைகளினுடைய விளையாட்டு. இப்போது தேகம் உட்பட தேகத்தின் அனைத்து சம்பந்தங்களையும் மறந்து விடுங்கள் என பாபா கூறுகின்றார். இல்லறத்திலிருந்தாலும் நாம் இப்போது வீட்டிற்கு போக வேண்டுமென நினையுங்கள். பதீதமானவர்கள் போக முடியாது, ஆகையால் என்னை மட்டும் நினைவு செய்தால் சதோபிரதானமாக மாறுவீர்கள்.

பாபாவிடம் மருந்து இருக்கிறது அல்லவா. மாயா நிச்சயமாக தடைகளை ஏற்படுத்தும் என்பதை கூட தெரிவிக்கிறேன். நீங்கள் இராவணனுடைய வாடிக்கையாளராக இருந்தீர்கள் அல்லவா. அதனுடைய வாடிக்கையாளர் விட்டு விட்டு போகும் போது கண்டிப்பாக துன்பப்படுத்தும். இது படிப்பு என பாபா புரிய வைக்கிறார். மருந்து எதுவுமில்லை. நினைவு யாத்திரைதான் மருந்து. என்னை நிரந்தரமாக நினைப்பதற்கு முயற்சி செய்தால் இந்த ஒரே ஒரு மருந்தினால் உங்களுடைய அனைத்து துக்கங்களும் விலகிப் போய்விடும். பக்தி மார்க்கத்தில் பலருடைய வாய் உச்சரித்துக்கொண்டேயிருக்கும். ஏதாவது மந்திரம், இராம நாமத்தை உச்சரித்துக் கொண்டிருப்பார்கள், குருவினுடைய மந்திரம் அவர்களுக்கு கிடைத்திருக்கிறது. இத்தனை முறை நீங்கள் தினமும் உச்சரிக்க வேண்டும். இராம நாமத்தில் மாலையை உச்சரியுங்கள் என அவர்களுக்கு கூறுகிறார்கள். இதற்கு தான் இராம நாமத்தின் தானம் என்று கூறுகிறார்கள். இது போன்று பல அமைப்புகள் உருவாக்கப்பட்டிருக்கிறது. இராம இராம என உச்சரித்துக் கொண்டேயிருந்தால் பிஸியாக இருப்பார்கள். எந்த சண்டையும் போடுவதில்லை. யாராவது ஏதாவது கூறினாலும் பொருட்படுத்தமாட்டார்கள். இதுபோல் மிகச்சிலரே இருக்கிறார்கள். இங்கே இராம இராம என வாயினால் கூற வேண்டியதில்லை என பாபா கூறுகின்றார். பாபாவை மட்டும் நினைவு செய்து கொண்டிருந்தலே ஜபித்தலாகும். நான் இராமன் கிடையாது இராமர் திரேதாயுகத்தில் வாழ்ந்தவர், அவருடைய ராஜ்ஜியம் இருந்தது அவரை ஜபிக்க வேண்டியதில்லை என பாபா கூறுகின்றார். இப்போது பக்தி மார்க்கத்தில் அனைவரையும் நினைவு செய்து, பூஜை செய்து நீங்கள் படிகளில் கீழேதான் இறங்கி வந்துள்ளீர்கள். ஏனென்றால் அது அனைத்தும் தவறானது என பாபா புரியவைக்கின்றார். உண்மையானவர் ஒரேயொரு பாபா தான். அவர், குழந்தைகளாகிய உங்களுக்கு புரியவைக்கின்றார். இது எப்படிப்பட்ட மறந்து போகக் கூடிய (சிக்கலான) விளையாட்டாக இருக்கிறது. எந்த பாபாவிடமிருந்து எல்லையற்ற ஆஸ்தி கிடைக்கிறதோ அவரை நினைவு செய்தால் முகமே பிரகாசமாக இருக்கும். குஷியில் முகம் மலர்ந்து விடுகிறது. வாயில் புன்னகை பூக்கிறது. பாபாவை நினைவு செய்வதால் இவ்வாறு மாறுவோம் என நீங்கள் அறிகிறீர்கள். அரை கல்பத்திற்கு நம்முடைய துக்கங்கள் அனைத்தும் விலகி போகும். பாபா கிருபை காட்டுவார் என்பதெல்லாம் கிடையாது. நாம் பாபாவை எவ்வளவு நினைக்கிறோமோ அவ்வளவு சதோபிரதானமாக மாறுவோம் என்பதை புரிந்து கொள்ள வேண்டும். உலகத்திற்கே அதிபதியாகிய லக்ஷ்மி-நாராயணன் எவ்வளவு மலர்ந்த முகத்துடன் இருக்கிறார்கள். அது போல் மாற வேண்டும். எல்லையற்ற தந்தையை நினைவு செய்து மீண்டும் நாம் உலகத்திற்கு அதிபதி ஆவோம் என உள்ளுக்குள் குஷி அடைய வேண்டும். ஆத்மாவினுடைய இந்த குஷியின் சம்ஸ்காரம் தான் கூடவே வரும். பிறகு கொஞ்சம் கொஞ்சமாக குறைந்து கொண்டே போகிறது. இந்த நேரத்தில் மாயை உங்களை மிகவும் பாடுபடுத்தும். உங்களின் நினைவை மறக்க வைக்க மாயை முயற்சி செய்கிறது. எப்பொழுதும் சிரித்த முகத்துடன் இருக்க முடியாது. நிச்சயமாக எப்போதாவது வாடிப்போவார்கள். மனிதர்கள் நோய்வாய்ப்படும் போது சிவதந்தையை நினையுங்கள் என கூறுவார்கள். ஆனால் சிவதந்தை யார் என யாருக்கும் தெரியாதபோது என்ன புரிந்து கொண்டு நினைப்பார்கள். ஏன் நினைக்க வேண்டும். தந்தையை நினைவு செய்வதால் நாம் தமோபிரதானத்திலிருந்து சதோபிரதானமாக மாறுவோம் என குழந்தைகளாகிய உங்களுக்கு தெரியும். தேவிதேவதைகள் சதோபிரதானமாக இருந்தார்கள் அல்லவா, அவர்களை தெய்வீக உலகத்தினர் என்று கூறினார்கள். மனிதர்களுடைய உலகம் என்று கூறப்படுவதில்லை. மனிதன் என்ற பெயர் இல்லை. தேவதை என்பர். அது தெய்வீக உலகம், இது மனிதலோகம். இது அனைத்தும் புரிந்து கொள்ள வேண்டிய விஷயம். பாபாவைத்தான் ஞானக்கடல் என்பார்கள் என பாபா புரியவைக்கிறார்.

பாபா பலவிதமாக புரிய வைத்துக் கொண்டிருக்கிறார். இருப்பினும் பாபாவை நினைவு செய்தால் நீங்கள் சதோபிரதானமாகி விடுவீர்கள், உங்களுடைய அனைத்து துக்கங்களும் விலகிவிடும் என்ற மகா மந்திரத்தைக் கொடுக்கின்றார். போன கல்பத்திலும் கூட நீங்கள் தேவி தேவதையாக இருந்தீர்கள். உங்களுடைய முகம் தேவதைகளைப் போல இருந்தது. அங்கே ஒருபோதும் தலைகீழாக பேசுவதில்லை. இது போன்ற வேலையே அங்கு கிடையாது. அது தெய்வீக உலகம். இது மனித உலகம். வித்தியாசம் இருக்கிறது அல்லவா. இதை பாபா புரிய வைக்கின்றார். தெய்வீக உலகம் லட்சக்கணக்கான ஆண்டுகள் ஆகிவிட்டது என மனிதர்கள் நினைக்கின்றனர். இங்கே யாரையும் தேவதை என்று கூறமுடியாது. தேவதைகள் தூய்மையானவர்களாக இருந்தனர். தேவி தேவதைகளை மகான் ஆத்மா என்று கூறலாம். மனிதர்களுக்கு ஒருபோதும் கூற முடியாது. இது இராவணனுடைய உலகம். இராவணன் மிகப்பெரிய எதிரியாக இருக்கிறான். இவனைப்போல எதிரி வேறு யாரும் கிடையாது. ஒவ்வொரு வருடமும் நீங்கள் இராவணனை எரிக்கிறீர்கள். இவன் யார் என யாருக்கும் தெரியாது. யாரோ மனிதன் கிடையாது. இவன் 5 விகாரங்கள். ஆகையால் இதற்கு இராவண ராஜ்ஜியம் என்று பெயர். 5 விகாரங்களின் ராஜ்ஜியம் அல்லவா. அனைவருக்குள்ளும் 5 விகாரங்கள் இருக்கிறது. துர்கதி மற்றும் சக்கதியினுடைய விளையாட்டு இவ்வாறு உருவாக்கப்பட்டிருக்கிறது. இப்போது உங்களுக்கு சக்கதியினுடைய நேரம் பற்றி பாபா புரிய வைத்திருக்கிறார். துர்கதியைப் பற்றிக் கூட புரிய வைத்திருக்கிறார். நீங்கள் தான் மேலே ஏறுகிறீர்கள். பிறகு கீழே இறங்குகிறீர்கள். சிவஜெயந்தி கூட பாரதத்தில் தான். இராவணன் ஜெயந்தி கூட பாரதத்தில் தான். அரை கல்பம் தெய்வீகமான உலகம். லக்ஷ்மி-நாராயணன், இராம-சீதாவினுடைய ராஜ்ஜியம் நடக்கிறது. இப்போது குழந்தைகளாகிய நீங்கள் அனைவருடைய வாழ்க்கை வரலாற்றையும் அறிந்து கொள்கிறீர்கள். மகிமை அனைத்தும் உங்களுடையது. நவராத்திரியின் போது செய்யப்படுகிற பூஜைகள் அனைத்தும் உங்களுடையதே. நீங்கள் தான் ஸ்தாபனை செய்கிறீர்கள். ஸ்ரீமத்படி நடந்து உலகத்தை மாற்றுகிறீர்கள் என்றால் ஸ்ரீமத்படி முழுமையாக நடக்க வேண்டுமல்லவா? வரிசைக்கிரமத்தில் முயற்சி செய்து கொண்டிருக்கின்றார்கள். ஸ்தாபனை நடந்துக் கொண்டிருக்கின்றது. இதில் சண்டையினுடைய எந்த விஷயமும் இல்லை. இப்பொழுது நீங்கள் புருஷோத்தம சங்கமயுகம், முற்றிலும் தனி என்பதை புரிந்து கொள்கிறீர்கள். பழைய உலகத்தின் முடிவு, புதிய உலகத்தின் ஆரம்பம். தந்தை வருவதே பழைய உலகத்தை மாற்றுவதற்காகத் தான். உங்களுக்கு நிறைய புரிய வைக்கின்றார். ஆனால் பலர் மறந்து விடுகின்றனர். சொற்பொழிவுக்கு பின்பு இந்த கருத்துக்களை புரியவைத்திருக்க வேண்டுமென நினைவிற்கு வருகிறது. கல்ப கல்பமாக எப்படி ஸ்தாபனை ஆகியதோ அதே போல ஆகும். யார் எந்த பதவியை அடைந்தார் களோ, அதே பதவியை அடைவார்கள். அனைவரும் ஒரே மாதிரியான பதவியை அடையமாட்டார்கள். உயர்ந்ததிலும் உயர்ந்த பதவியை அடையக்கூடியவர்களும் இருக்கிறார்கள். குறைந்ததிலும் குறைந்த பதவியை அடையக்கூடியவர்களும் இருக்கிறார்கள். யார் மிக நெருக்கமான குழந்தைகளாக இருக்கிறார்களோ அவர்களுக்கு இன்னும் போகப் போக தெரியவரும் - இவர்கள் பணக்காரர்களுக்கு வேலைகாரியாக மாறுவார்கள், இவர்கள் ராஜ வம்சத்தில் வேலைக்காரர்களாக மாறுவார்கள், இவர்கள் பெரிய பணக்காரர்களாக மாறுவார்கள், இவர்களையே அவ்வப்போது (இராஜ மாளிகைக்கு) அழைத்துக் கொண்டிருப்பார்கள், அனைவரையும் அழைக்க மாட்டார்கள். அனைவரின் முகத்தையுமா பார்த்துக் கொண்டிருப்பார்கள்.

பாபா பிரம்மாவின் வாய் மூலமாக புரிய வைக்கின்றார். அனைவரும் நேரடியாக பார்க்க முடியாது. நீங்கள் இப்போது எதிரிலிருக்கிறீர்கள். பவித்திரமாகி இருக்கிறீர்கள். யார் அபவித்திரமாக வந்து இங்கே அமர்ந்து இருக்கிறார்களோ கொஞ்சம் கேட்டால் தேவதையாக மாறலாம், கொஞ்சம் கேட்டாலும் அதனுடைய தாக்கம் ஏற்படுகிறது. கேட்கவில்லையென்றால் வரமாட்டார்கள். முக்கியமான விஷயம் மன்மனாபவ என்பது தான் என பாபா கூறுகின்றார். இந்த ஒரேயொரு மந்திரத்தினால் உங்களுடைய அனைத்து துக்கங்களும் விலகிப் போய்விடுகிறது. மன்மனாபவ-இதை தந்தை கூறுகின்றார் பிறகு உச்சராக இருந்து மத்யாஜிபவ என கூறுகின்றார் இவர் தந்தையாகவும் இருக்கிறார், உச்சராகவும் இருக்கிறார், குருவாகவும் இருக்கிறார். மூவரும் நினைவிருந்தால் மிகவும் மலர்ந்த முகத்துடன் இருக்கலாம். தந்தை படிக்க வைக்கின்றார். பிறகு கூடவே அழைத்துச் செல்கிறார். இப்படிப்பட்ட தந்தையை எப்படி நினைக்க வேண்டும். பக்திமார்க்கத்தில் பாபாவைப்பற்றி யாரும் அறியவில்லை. அவர் பகவான் நாம் அனைவரும் சகோதரர்கள் என்பது மட்டுமே அறிந்திருந்தனர். பாபாவிடம் என்ன அடைய வேண்டும் எதுவும் தெரியாது. தந்தை ஒருவர் தான். நாம் அனைவரும் அவருடைய குழந்தைகள் சகோதரர்கள் என்பதை இப்போது புரிந்துகொள்கிறீர்கள். இது எல்லையற்ற விஷயம் அல்லவா? பிறகு அனைவருடைய கணக்கு வழக்கையும் முடித்து விட்டு திரும்ப அழைத்து போவார். இந்த சீ சீ உலகத்திலிருந்து திரும்ப போக

30.11.2009

வேண்டும். புதிய உலகத்தில் வருவதற்காக உங்களை தகுதியடைய வைக்கின்றார். யார் யார் தகுதியடைகிறார்களோ அவர்களே சத்யுகத்தில் வருகிறார்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம் :

1. தன்னுடைய நிலையை, சதா ஒரே நிலையிலும், மலர்ந்த முகத்துடனும் வைப்பதற்காக தந்தை-உச்சர்-சத்குரு மூவரையும் நினைவு செய்ய வேண்டும். இங்கிருந்து தான் குஷியின் சம்ஸ்காரத்தை நிரப்பிக்கொள்ள வேண்டும். ஆஸ்தியினுடைய நினைவினால் முகம் சதா மின்னிக்கொண்டிருக்கட்டும்.
2. ஸ்ரீமத்படி நடந்து முழு உலகத்தையும் மாற்றுவதற்கான சேவை செய்ய வேண்டும். 5 விகாரங்களில் மாட்டிக் கொண்டிருப்பவர்களை வெளியே எடுக்க வேண்டும். தன்னுடைய சுயதர்மத்தின் அறிமுகத்தைக்கொடுக்க வேண்டும்.

வரதானம்: தன்னுடைய ராஜ்ஜிய அதிகாரம் மற்றும் பூஜ்ஜிய சொரூபத்தின் நினைவினால் வள்ளல் ஆகி கொடுக்கக்கூடியவராகி அனைத்துப் பொக்கிஷங்களிலும் நிரம்பியவராகுக.

நான் பூஜ்ஜிய ஆத்மா மற்றவர்களுக்குக் கொடுக்கக்கூடிய வள்ளல், எடுக்கக்கூடியவன் அல்ல, தேவதை என்பது சதா நினைவில் வையுங்கள். தந்தை எவ்வாறு தங்கள் அனைவருக்கும் அவரே கொடுத்திருக்கிறாரோ அதுபோல் நீங்கள் கூட மாஸ்டர் வள்ளல் ஆகி கொடுத்துக்கொண்டேயிருங்கள் கேட்காதீர்கள். தன்னுடைய ராஜ்ஜிய அதிகாரம் மற்றும் பூஜ்ஜிய சொரூபத்தின் நினைவில் இருங்கள். இன்று வரை தங்களின் ஜட சிலைகளிடம் சென்று கேட்டுக்கொண்டேயிருக்கிறார்கள், எங்களைக் காப்பாற்றுங்கள் என கூறுகின்றனர். ஆகையால் நீங்கள் காப்பாற்றக்கூடியவர்கள். காப்பாற்றுங்கள், காப்பாற்றுங்கள் என கூறக்கூடியவர்கள் இல்லை. ஆனால் வள்ளல் ஆக வேண்டுமெனில் நினைவினால், சேவையினால், சுபாவனை, ஆசைகளால் அனைத்துப் பொக்கிஷங்களாலும் நிரம்பியவர் ஆகுங்கள்.

சுலோகன்: நடத்தை மற்றும் முகத்தின் மலர்ச்சியே ஆன்மீகத் தோற்றப் பொலிவின் (பர்ஸனாலிட்டியின்) அடையாளம்.